

കായംകുളം നിയോജകമണ്ഡലത്തിലെ സ്റ്റാർട്ട് വില്ലേജ് ഓഫീസുകൾ

281 (891) ശ്രീമതി യു. പ്രതിഭ: താഴെക്കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

കായംകുളം നിയോജകമണ്ഡലത്തിൽ ഏതൊക്കെ വില്ലേജ് ഓഫീസുകളാണ് സ്റ്റാർട്ട് വില്ലേജ് ഓഫീസുകളായി ഉയർത്തുന്നത്; ഇതിന്റെ നിലവിലുള്ള പുരോഗതി എന്തൊക്കെയാണെന്ന് വിശദമാക്കാമോ?

കായംകുളം നിയോജകമണ്ഡലത്തിൽ സ്റ്റാർട്ട് വില്ലേജ് ഓഫീസുകളായി ഉയർത്തുന്ന വില്ലേജ് ഓഫീസുകളുടെ വിശദാംശങ്ങളും അവയുടെ നിർമ്മാണ പുരോഗതിയും സംബന്ധിച്ച വിവരം അനുബന്ധമായി ചേർക്കുന്നു.*

വില്ലേജ് ഓഫീസുകൾ ജനസൗഹൃദമാക്കുന്ന പദ്ധതികൾ

282 (892) ശ്രീ. പി. പി. ചിത്തരഞ്ജൻ: താഴെക്കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

ആലപ്പുഴ നിയോജകമണ്ഡലത്തിലെ വില്ലേജ് ഓഫീസുകൾ ജനസൗഹൃദമാക്കുന്നതിനും നവീകരിക്കുന്നതിനുമായി സർക്കാർ നടപ്പാക്കുന്ന പദ്ധതികളുടെ വിശദ വിവരം ലഭ്യമാക്കുമോ?

ആലപ്പുഴ നിയോജകമണ്ഡലത്തിലെ വില്ലേജ് ഓഫീസുകൾ ജനസൗഹൃദമാക്കുന്നതിന്റെ ഭാഗമായി മണ്ണഞ്ചേരി, മുല്ലക്കൽ വില്ലേജ് ഓഫീസുകളിൽ പ്ലാൻ ഫണ്ടിൽനിന്നും തുക അനുവദിച്ചു അറ്റകുറ്റപ്പണി നടത്തിയിട്ടുള്ളതും പാതിരാപ്പള്ളി വില്ലേജ് ഓഫീസിന്റെ അറ്റകുറ്റപ്പണിക്കും ആര്യട് സൗത്ത് വില്ലേജ് ഓഫീസിന് അഡിഷണൽ റൂം, അറ്റകുറ്റപ്പണി എന്നിവയ്ക്കും പ്ലാൻ ഫണ്ടിൽനിന്നും തുക അനുവദിച്ചിട്ടുള്ളതും പ്രവൃത്തികൾ പുരോഗമിക്കുന്നതുമാണ്.

കയ്യേറ്റങ്ങൾ ഒഴിപ്പിക്കാൻ നടപടി

283 (893) ശ്രീ. ഐ. സി. ബാലകൃഷ്ണൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ഇടുക്കി ജില്ലയിലെ തലമാലി ട്രൈബൽ സെറ്റിൽമെന്റിൽ താമസിക്കുന്ന മന്നാൻ, ഉള്ളാടർ, മലയരയൻ എന്നീ സമുദായത്തിൽപ്പെട്ട ആളുകളുടെ ഭൂമി ഇതരവിഭാഗക്കാർ പാട്ടത്തിനെടുത്തും അനധികൃതമായി കയ്യേറിയും കൃഷി ചെയ്തു വരുന്ന കാര്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.